

ካብ መአዲ ውድድር መሸኪት/ካልኣይ ክፋል/

/ብፀጋይ ሓድሽ ኣባል ኣመራርሓ ቦርድ ማሕበር ከየንቲ ትግራይ መቐለ /

07-01-15

ኣብ ቀዳማይ ክፋል ፅሑፊይ ኣብ 1996 ዓ.ም ብጠሓይት ወፊድት ከየንቲ ዝተጣየሽ ማሕበር ከየንቲ ትግራይ ኣብ ውሽጢ 11 ዓመታት ጉዕዝኡ መስራቲ ሓዊሱ ኣርባዕተ ጉባኤታት ብምክያድ ኣርባዕተ ጊዜ ኣመራርሓ ቦርድ ከምዝመረፀ፣ ኣዐርዩ ተጠናኺሩ ዝወፀሉ ኣብ 1998 ዓ.ም ምዃኑ፣ ካብዚ ንደሓር ዓበይቲ ስራሕቲ ኪነጥቡብ ምዕማሙ ገሊፀ። ኣብ ናይ ሎሚ ፅሑፊይ ብዋናነት ኣብ መልክዕን ኣፈፃፀማን እቲ መድረኽ ሽልማትን እወንትኡን ሕፅረታቱን፣ደገፍ መንግስትን መዳርግትን ፣እቲ ማሕበር ሕዚ ካብ ዘለዎ ናብ ዝሕሽ ብርኪ ክሰጋገር ክተኣታትዎም ዝግባእ ነጥብታትን ከተኩር እየ።

ማሕበር ከየንቲ ትግራይ ኣብ ውሽጢ 11 ዓመታት ክልተ ጊዜ ውድድር መሸኪት/መድረኽ ሽልማት ኪነጥቡባት ትግራይ/ ኣካይዱ። ቀዳማይ ዙር ኣብ ወርሒ ጥቅምቲ 2001 ዓ.ም ድሕሪ ሽዱሸተ ዓመት ሎሚ ዓመት ካልኣይ ዙር ውድድር መሸኪት ወጊኑ። ኣብ ቀዳማይ ዙር 68 ኣብ ካልኣይ ዙር 70 ኣብ ኪነጥቡብ ዝነጥፉ ክኢላታትን ንኪነጥቡብ ዝሕግዙ ኣካላትን ኣካቲቱ ሸሊሙ። ኣብ ሞንጎ ካብ 2003 ዓ.ም ኣብ ዘሎ ጊዜ ኣወዳዲሩ 23 ውፅኢታት ኪነጥቡብ ተሓቲሞም ናብ ተደረሰቲ ክበፅሑ ምትብብዑ ኣብ ግምት ይእቶ።

ካልኣይ ዙር ውድድር መሸኪት ካብቲ ቀዳማይ ተወሰኸቲ ዘፈራት ኪነጥቡብ ብምሽላም፣ትካላዊ ኣሰራር ስርዓት ዳይነት ብምትእትታው፣ ኣብ መዛዘሚ ብቴክኖሎጂ ዝተሰነየ ብብርኪ ዓለም ይሳለጡ ናብ ዘለው ውድድራት ኪነጥቡብ / AWARD / ዝፅጋዕ ስነ-ስርዓት ሽልማት ብምክያድ ዝተዛዘመን ብዓይነቱ ዝተፈለየን እዩ። ንኣብነት ኣብ ቀዳማይ ዙር ውድድር መሸኪት ኣብ መፃሕፍቲ ጥራሕ እኳ ወሲድና መፅሓፍቲ ታሪኽን ንህፃናት ኣመልኪቶም ዝተፅሓፉ መፅሓፍቲ ተፈልዮም ኣይተወዳደሩን፣ ሎሚ ዓመት ተፈልዮም ክወዳደሩ ተገይሩ፣ኣብ ውድድር ቀዳማይ ዙር መሸኪት ዝተፈላለዩ ዘፈራት ኪነጥቡብ ዝዳንዩ ዳይነ ብኣባላት ቦርድ እዮም ተመሪዖም። መመዘኒ ሮቕሓታት ኣውጺኦም ስራሕቲ ዳይነት ምክያድ ምስጀመሩ እውን ብኣባላት ቦርድ ክትትል ይግበረሎም ነይሩ። ሎሚ ዓመት ከምኡ ኣይነበረን። ብፍላይ ኣብ ከይዲ ስርዓት ዳይነት ዝተመሓየሽ ኣካይዳ ምንባሩ ክገልፅ።

ኣባላት ቦርድ ማሕበር ከየንቲ ትግራይ ካልኣይ ዙር መድረኽ ሽልማት ኪነጥቡብ ንምክያድ ምስተለምና ንጉዳይ ዳይነት ኣልዲልና መዓልታት ዝወሰደ ነዊሕን ዓሚዶቻን ክትፅ ኣካይድና።

ነጥብታት መካትዒና ዳያኑ ከምቲ ኣብ 2001 ዓ.ም ዝተኻየደ ብውልቀዶ ይመረፁ ወይስ ትካላዊ ብዝኾነ መስርሕ ንኺድ ዝብል እዩ። ኣብ ክልቲኡ ኣማራጺታት ዘሎ ምዕቡልን ድኹምን ጎኒ ኣዲልና ርሱን ክትዕን ዘተን ኣካይድና። መዛዘሚና ብድምጺ ምውሳኔ ኮይኑ ስራሕ ዳይነት ትካላዊ ኣሰራርሓ ሒዞ ይፈፀም ዝብል ዓብለላሊ ድምጺ ወሲዱ። ስራሕ ዳይነት ትካላዊ መስርሕ ሓልዩ ከካይዶ ድማ ንመቐለ ዩኒቨርስቲ መሪዕና። እዚ ሓሳብ እዚ ሒዝና ናብ ዩኒቨርስቲ መቐለ ከይድና ፕረሲደንት ዶ.ር ክንደያ ገ/ሂወት ሓንጎፋይ ኢሎም ተቐቢሎሙና። ብዙሕ ኣየመላለሱናን ከካብ ዝምልከቶም ክፋላተ ትምህርቲ እቲ ዩኒቨርስቲ ዝዳንዩ መምህራን ኣዋጊኦም ኣተሓባባሪ ሰይሞም ኣፍሊጦሙና።

ብወገን ማሕበርና ኣብ ውድድር መሸኪት 2007 ዓ.ም ንውድድር ዝቐረቡ ዘፈራት ኪነጥቡብ እንታይ እንታይ ምኃኛም ንዳያኑ መብርሂ ቐሪቡ። መብርሂ ዝተውገቦም ዳያኑ ኣቐዲሞም ዝሰርሕዎ ነቶም ኣብ ውድድር ዝካተቱ ዘፈራት ኪነጥቡብ ንምድናይ ዝሕገዝ ዝርዝር ሮቕሓታት ዘካተተ ማንዋል ሽልማት ምስንዳእ እዩ። ዳያኑ ኣብ ሓጺር ፈጺሞምዎ። እዚ ዝኸወን ዘሎ ቅድሚ እቶም ብተወዳደርቲ ከየንቲ ንውድድር ናብ ቤት ዕሕፊት ከየንቲ ትግራይ ዝኣተዉ ስራሕቲ ኪነጥቡብ ናብ ኢዶም ምብፅሖም እዩ። ኣብዚ ክትኮረሉ ዝግባእ ኣመራርሓ ቦርድ ማሕበር ከየንቲ ትግራይ መቐለ ዩኒቨርስቲ ንዳይነት ምስ ዘቐሞም ክኢላታት ዘድልዮም ሓበሬታ ካብ ምሃብ ሰጊሩ ዝኾነ ይኹን ቀጥታውን ግዳማውን ርክብ ዘይነበሮ ምኃኑ እዩ። ኣብ መወዳእታ እውን እቲ ማሕበር ዝተፈላለዩ ሚድያታት ተጠቐሙ ከየንቲ ክወዳደሩ ብመሰረት ዘጋውሖ ምልክታ ፍቓደኛታት ኮይኖም ኣብ ዝተቐመጠሎም ጊዜ ሰሌዳ ስራሕቶም ናይ ዘቐረቡ ከየንቲ ብስራዕ መረኻኸቢ ሰነድ ንመቐለ ዩኒቨርስቲ ኣረኪቡ። ስራሕቲ ዳይነት እምበኣር ብኸምዚ ዓይነት ጥንቃቄ ብዝመልኦ ኣገባብ እዩ ፈሊሙን ተዛዚሙን።

ዩኒቨርስቲ መቐለ ኣብ ምዕባል ክልልናን ሃገርናን ኣህጉርናን ዓለምናን ኣበርክቶ ዝገብሩ ምሁራን ካብ ምፍራይ ሓሊፉ ኣጋር ማሕበረሰብ ከባቢና እውን እዩ። ኣብ ዕቀባን ምዕባልን ቋንቋ፣ባህሊ፣ ኪነጥቡብን ፀጋታትን /እሴታትን/ ትግራዎት ዘለዎ እውንታዊ ኣበርክቶ ኣዝዩ ዓብዪ እዩ። ማሕበርና ካልኣይ ዙር ውድድር መሸኪት ንምክያድ ተሊሙ እንትንቀሳቐስ ንመዳነዩ ሮቕሓታት ዝተዳለዉ ማንዋልን እቲ ማንዋል መሰረት ገይሩ ንኣዋርሕ ዝተካየደ ስራሕቲ ዳይነትን ብናይ ባዕሉ ገንዘባውን ንዋታውን ዓቕሙ ክሸፍኖ ዘይሕሰብ እዩ። ስለዚ እውን ዩኒቨርስቲ መቐለ ስራሕቲ ዳይነት ዘካይዱ ዝተማልኡ ምሁራት ብምቕራብን ዘድልዮም ወፃኢ ብምሸፋንን ነዚ ሃንፍ ኣብ ምምላእ ዓብዪ ድጋፍ ስለዝገበረልና ብስም ማሕበርና ማሕበር ከየንቲ ትግራይ ዓብዪ ምስጋና ነቐርብ።

ምስዚ ተአሳሲሩ ስራሕቲ ዳይነት ብዘይዝኾነ ይኹን ኢድ ኣኣእታውነት ሞያዊ ነፃነት ብዝተመልኦ መንገዲ ሞያን ሞያን ጥራሕ መሰረት ገይሩ ምክያዱ ዘረጋግፅ መልእኽቲ ስነ-ስርዓት መሸኪት ኣብ ኣዳራሽ ሓወልቲ ሰማእታት እንትሳለጥ ንዳያኑ ብዝወከሉ ክኢላ ቀሪቡ እዩ። ስራሕቲ ዳይነት ኩሉ ጊዜ ንኹሉ ብማዕረ ዘሓጉስ ፍፅሙን ኣበር ዘይርከቦን እዩ እኳ ዝበሃል እንተዘይኮነ፣ ማሕበርና ኣብዚ መዳይ ዝላ ኣመዝጊባን፣ ቡብጊዚኡ መምስጊዚኡ ዝኸይድ ምምሕያሽ ዝገበረሉ ቐፀልቲ መድረኻት ዉድድር መሸኪት ንምክያድ ዘኸእል ማንዋል ዳይነት ምውናና በዚ ኣጋጣሚ ምግላፅ ኣገዳሲ ይኸውን።

ምስዚ ክጥቀስ ዝገበኦ ጉዳይ ርኢቶን ድምፅን ህዝቢ ኣብ ውፅኢት ዳይነት ምክታት እዩ። ብፍላይ ኣብ ዝሰልጠኑ ሃገራት ዝካየዱ መድረኻት ዉድድር ኪነ-ጥበብ ርኢቶ ህዝቢ ኣካቲትካ ምድናይ ዘይሕለፍን ዝተለመደን እዩ። ኣብ ዝተፈላለዩ መድረኻት ዉድድር ኣይዶል ወፃኢ ሃገራት እንዕዘቦን እንፈልጦን እውን ንሱ እዩ። እዚ ንዓኣቶም ምስ በጊሖምዎን ወኒኖምዎን ዘለዉ ብርኪ ዕቤት ቴክኖሎጂ ኣብ ኣፈፃፀምኡ ኣይፀገሙን። ኣባናኸ ከምዚ ዓይነት መስርሕ ኣተኣታቲኻን ብኣግባቡ ክፍፀምዶ ምተኸኣለ? ዝብል ሕቶ ንምምላስ በዓል ሞያ ቴክኖሎጂ ርክብ ምኻን እኳ ዝሓትት እንተኾነ፣ ርኢቶ ህዝቢ ምክታት ከም ሮቻሒ ወሲድካ ኣብቲ ውፅኢት ዉድድር ሓዊስካ ኣካል ዳይነት ምግባር ግድንን ክሕለፍ ዘይግበኦን ነይሩ። እዚ ኣብ ክልቲኡ መድረኻት መሸኪት ኣይተኣታተወን። ርኢቶ ህዝቢ ኣብ ውፅኢት ናይቲ ዳይነት ክድመር ነይሩዎ ዝብሉ ብርክት ዝበሉ ርኢቶታት ይድመፁ ኣለዉ። እዚ ትኸክልን ቅቡልን ኣብ ቀፃሊ ዉድድር መሸኪት ክካተት ዝግበኦን እዩ።

እቲ ካልኣይ ነጥቢ ክጥቀስ እቲ መድረኽ ሽልማት ንምክያድ ዝኸውን ገንዘብ ንምትእኻክብ ዝተገበረ ፃዕሪ እዩ። ብዘይቃልዓለም ኣብዚ ክልል ንኪነ-ጥበብ ክሕግዝ ንደሓር ዘይብል ዉድብን መንግስትን ኣሎ። እቲ ዝወሃብ ሓገዝ ይዓቢ ድዩ ይንእስ ዘዘራርብ ኮይኑ፣ ዉድብ ህወሓትን መንግስቲ ትግራይን ንኪነ-ጥበብ ትግራይ ዝህብዎ ድጋፍ ገዚፍ ምኻኑ ካብ ማሕበርና ንላዕሊ ዝምስክር ኣይህሉን። መንግስትና ንመካየዲ ስራሕ ማሕበርና ቡብዓመቱ ካብታ ዝርካቡ ይምድብልና። መድረኽ መሸኪት ንምክያድ ተሊምና ድጋፍ ፋይናንስን ሓሳብን ክንሓትት ዝኸድናዮም ዝኸበሩ ፕረሲደንት ክልልና ኣቶ ኣባይ ወልዱ እውን ልዕሊ ዝተፀበናዮ መቐለሎም ዓቕሚ ዝፈቐዶ ገንዘባዊ ድጋፍ ካብ ምፍቃድ ሓሊፎም ካልኣት ክሕገዙና ንዝኸእሉ ኣካላት ዝሕገዝ ደገፍ ደብዳቤ ፅሒፎሙልና እዮም። እዚ ጥራሕ ኣይኮነን ዝጎደለና ነገር እንትንሓትት እውን ቅልጡፍ ምላሽ ብምሃብ ኣብ ጎንና ምኻኖም ኣረጋጊዖሙልና። እዚ ተግባር ከም ማሕበር ኣዚና ንሕበነሉ።

ማሕበርና ተዓዋቅቲ ጎናጎኒ ናይ የቐንየልናን ኣፍልጦም ምስክር ወረቐት ንስራሕቶም ሩሾ ዝኸወን ገንዘብ ክሸለሙ ዓሊሙ ላዕልን ታሕትን ኢሊ፤ እንተኾነ ብመዳይ ምትእኸኻብ ፋይናንስ ዝኣኸሎ ኣተኣኻኺቡ እዩ ዝበሃል ኣይኮነን። ወድድር እንትትካየድ እቲ ዝዓበየ ክፋሉ ነቲ ተወዳዳሪይ ናይ ኣፍልጦን የቐንየልናን ምስክርነት ምሃብ እቲ ዝዓበየ ኾይኑ፣ብፍላይ ኣብ ዙሪያ ኪነጥቡብ ዝወሃብ ሽልማት ምስ ርብሕ ዝበለ ገንዘብ እንተተጎዛጉዙ እቲ ከያኒ ተወሳኺ ስራሕቲ ኪነጥቡብ ንህዝቢ ክቕርብ ዝሕግዞ እዩ። ስለዚ ኣመራርሓ ማሕበርና ኣብዚ መዳይ “ዕዉታትት ኢና” ዝብል ገምጋም ኣይህሉዎን። ኣብ 2001 ዓ.ም መድረኽ መሸኪት ምስ ዝተውሃበ መጠን ሽልማት ገንዘብ ዝመዓራረ ገንዘባዊ ሽልማት እዩ ተዋሂቡ። ኣብዚ መዳይ ኣብ ቐፃሊ መድረኻት መሸኪት ኣዐርዩ ክሕሰበሉ ከምዝግባእ እውን ንግንዘብ።

ድሕሪ ወድድር ካልኣይ ዙር መሸኪት ምክያዱ ኣብ ዝተፈላለዩ ማሕበራዊ ድሕረገፃትን ሚድያን ብርክት ዝበሉ ሃነዕትን ኣረምትን ርኢቶታት ይዋሃቡ ኣለው። ማሕበርና እዞም ሃነዕትን ኣረምትን ሓሳባት ወዲባ ኣብ ረብሓ ክተውዕሎም ከምዝግባእ ኣብ ግምት ብምሃብ ፈታዊ መቐለ ዝተብሃለ ግዱስ ሓው ዝሃዕ ርኢቶ ኣካል ናይዚ ዕሑፍ ኮይኑ ኣሎ።

“... ካልኣይ ዙር ወድድር መሸኪት ብዙሓት ጥንካረታት ዝተርኣዩሉን ዕቡቕ ክበሃል ብዝኸእል ኩነት ዝተወገነን ነይሩ። ፍሩያት ዝበልኩዎም ጥንካረታት ጠቐሰ ኣብ ቐፃሊ እንተዘይድገሙ ዕቡቕ ዝበልኩዎም ርኢቶታት ድኽመታት ክገልፅ። (እዚ ውልቀ ትዕዘብቲ እዩ።)

**ዘሓጉሱ ተርእዮታት**

- 1. ኣብ ቀዳማይ ዙር መሸኪት ንዘጋጠሙ ድኽመታት ኣፅሪኻ ካልኣይ ዙር ዝሓሸ ንክኸውን ብወገን ኣሰናዳኣቲ መሸኪት ዝተገበረ ልዑል ፃዕሪ ዝናኣድ እዩ። መቐስ ኣብ ትግራይ ዝስራሕ ዝኾነይኹን ርኢይ ስራሕ 90% ኸፍሊቱ ምስጋና እዩሞ ተመስገኑ።
- 2. ነቲ መድረኽ ኣዝዩ ዘመናዊ ብዝኾነን ዝወቀበን መገዲ ስራሕቲ ትልምን ምሕደራን መድረኽ ዝሰርሐ ትካል ሃንዛ ኣድቨርታይዚንግ ብቕዓቱ ስለዘመስከረ ክምስገን ኣለዎ። ሃንዛ ኣድቨርታይዚንግ ንዝቕረቦ ዕቡቕ ትልሚ ምውቃብን ኣቀራርባን መድረኽ ሽልማት ተቐቢሉ ተግባራዊ ክኸወን ንዝተሓባበረ ማሕበር ከየንቲ ትግራይ ናእዳይ እንዳቕረብኩ፣ ስራሕ ትልምን ምሕደራን መድረኽ ከም ዓውደ ስራሕ ንኸዓቢ ዘለዎ ረብሓ ድማ ዕዙዝ እዩ ይብል።
- 3. መንግስቲ ትግራይ ይዕቦ ይውሓድ ንመሳለጢ ወድድር መሸኪት ሓገዝ ብምሃቡ ምስጋና ይግብኡ።

እዚኦምን ካልኦትን ጥንካረታት ብኻልኦት ፀሓፍትን ብሚድያን ተደጋጊሞም ስለዝቐርቡ ክእረሙ ይግብኡም ናብ ዝብሎም ድኽመታት ክሰግር።

**ድኽመታት**

- 1. ሚስጢራውነት ከይዲ ዳይነት መሸኪት ዝምስገን ኮይኑ፣ ኣብቲ ዕለት መንነት ዳያኑ ንህዝቢ ዕላዊ እንተዝኸወን ህዝቢ መንነትን ዓቕምን ዳያኑ ክፈልጥ መኸኣሎ።

2. ዳይነት ተሳትፎ ህዝቢ ክሓወስ ነይሩዎ።...

ዝብሉን ካልኣት ሰፋሕቲ ርኢቶታት ኣብ ዙሪያ ዳይነት ተዋሂቦም። ፈታዊ መቐለ ዝተባሃለ ወገን ኣብ መጠቓለሊ ርኢቱኡ ዝተርአዩ ጌጋታት ክእረሙ፣ ዝነበሩ እወንታታት ክዕቀቡ ዘኸእል ስፍሕ ዝበለ ገምጋም ማሕበር ከየንቲ ምስ መዳርግታ ኣብ ዝሓፀረ ጊዜ ክተካይድ ከምዘለዎ ይሕብር እሞ፣ መሸኪት ሰደቓ ጊዜ ተቐሚጡሉን ተኸታታልነት ሃልዮዎን ክካየድ ከምዝግበአ የስምረሉ። ብወገነይ ከም ኣዳ ኣባል ማሕበር ከየንቲ ትግራይ ንኸምዚኦም ዝኣመሰሉን ካልኣትን ርኢቶታት ዓብዪ ክብርን ግምትን ብምሃብ ምላሽ ክረኽቡ ምስራሕ ኣገዳሲ ምዃኑ እኣምን።

ማሕበር ከየንቲ ኣብ ዝሓለፉ 11 ዓመታት ብርክት ዝበሉ ረብሓ ከያኒ ትግራዊ ዘረጋግፁ ኣብ ምዕቃብ ቋንቋ፣ ኪነ-ጥበብን ባህልን ትግራዊት ዘይነጻጽ ኣበርክቶ ዘለዎም ስራሕቲ ዓሚማ። ደገፍ ወድብን መንግስትን እውን ኣይተፈለገን። እወንታታታ ዓቂባ ኣብ ዙሪያ ኪነ-ጥበብ ዝላ ንምምዝጋብ እንታይ ክትገብር ኣለዎ? ኣብ ዝብል ቁርብ ክብል።

ማሕበርና ኣብ ዝቐፅል ዓመት 2008 ዓ.ም ራብዓይ ስራዕ ጉባኤ ብምክያድ እቲ ሕዚ ዘሎ ኣመራርሓ ቦርድ ንተተካኢ ስልጣኑ ከረክብ ትፅቢት ይግበር። ብኣባላት ዝተካእ ኣመራርሓ ኣብዞም ዝሰዕቡ ጉዳያት ኣተኩሩ ክሰርሕ ኣኣለዎ።

- ሕዚ እቲ ማሕበር ዝኸተሎ ዘሎ ኣማተርን ፕሮፌሽናልን ዝሓዎዎሰ ኣወዳድባ...ፕሮፌሽናልን ኣማተርን ብዝብል ኣወዳድባ ፈላልዩ እቲ ኣማተር በቲ ፕሮፌሽናል እናበቐፀ ዝኸደሉ ኣንፈት እንተዘቐምጥ። እዚ እቲ በዓል ሞያ መምስ ዝምጥኖ ሞያዊ ወግዕን ልወወጥ ተሞኩሮን ከካይድ ካብ ምሕጋዝ ንላዕሊ...ብርክት ዝበሉ ፕሮፌሽናል ከየንቲ ናብቲ ማሕበር ዓሲሎም ሞየኦም ናብ ተካእቶም ከሕልፉ ይሕግዞም።
- እቲ ማሕበር ዓለም በጊሓቶ ናብ ዘላ ምዕባለ ቴክኖሎጂ ብምዕምባር ኣብ መላእ ዓለም ዘለዉ ትግራዊት ከየንቲ ኣባላት ማሕበሩ ክገብርን ብፍላይ ኣብ ከም እኒ ሃገረ ኣሜሪካ ዝኣመሰሉ ብርክት ዝበሉ ከየንቲ ወገናትና ዝነብሩ ጨንፈር መተሓባበሪ ክህልዎ እንተዝሰራሕ።
- ተኸታታልን ዘየቋርፅን መድረኻት ኪነ-ጥበብ ክህሉ እንተዝሰርሕ።
- ከየንቲ ፍርያት ስርሖም ዘቐርብሉ ጋለሪ ስነ-ጥበብ እንተዝሃንፅ።
- ንኪነ-ጥበብ ዝጥዕምን ነቲ ማሕበር እቶት መጠናኸሪ ዘርክብን ህንፃ ንምህናፅ እንተዝንቀሳቐስ።
- ኣብ ሞንጎ ኣባላቱ ምድምማዕን ምክብባርን ክህሉ ተኸታታሊ መዕበዪ ግንዛብ ስራሕ እንተዝሰርሕ።

ማሕበርና ብቐንዱ ድማ ወድብን መንግስትን ዓብዪ ቆላሕታ ዘይነፈግዎ ዕድለኛ ማሕበር እዩ። እዚ ዕድል ተጠቐሙ “ ኪነ-ጥበብ ንማሕበረሰባዊ ለውጢ” ዝብል መሪሕ ቃል ናብ ጭቡጥ ተግባር ብምልዋጥ ኣብ ልምዓት ክልልና ርኢይ ለውጢ ብምምዝጋብ ፋይናንሳዊ ዓቕሙ ሓፍ ክብል ትፅቢት ይግበረሉ።

ኣብ መወዳእታ ንኹልና ተዓወትቲ ሰሰናዩ ብምምናይ በብዘርፉ ዝተዓወቱ ተወዳደርቲ ዝርዝር ብምቕራብ ዕሑፊይ ክሃዝም። ወድድር መሸኪት ኣብ ዕቤት ቋንቋ፣ ባህሊ፣ታሪኽን

ኪነ-ጥበብን ትግራይ ገዢ አበርክቶ ንዘለዎም ዉልቀሰባትን ትካላት ፍሉይ ሽልማት አፍልጦ ይህብ። ብመሰረት እዚ ኣብ ጥቅምቲ 2001 ዓ.ም ኣብ ዘካየዱ ቀዳማይ ዙሪያ ዉድድር መሸኪት ንዝሰዕቡ ዓበይቲ ሊቃውንቲ ታሪኽ፣ባህሊ፣ቋንቋን ኪነ-ጥበብን፣መንነት ህዝቢ ትግራይ ብአግባቡ ክስነድ ደገፍ ዝህቡ ትካላት አፍልጦ ሂቡ።

ካብ ወልቀሰባት

- ንደፍተራ ፍስሃ ጊዮርጊስ ዓብዩዝጊ፤
- ንዶ.ር ሃይሉ ሃብቱ፤
- ንአምባሳደር ባህሊ ትግራይ ኪሮስ አለማዩሁ፤
- ንአምባሳደር ካሳ ገ/ሂወት፤
- ንዶ.ር ሰለሙን ዕንቋይ፤
- ንሰፊር ኪነት ኢያሱ በርሀ፤
- ንአያ ጭራ፤ዜማን ግጥምን ገ/ዓድኛ ወ/ዮውሃንስ፤
- ቅዱስ ቁርአን ናብ ቋንቋ ትግርኛ ንዝተርጎሙ አቦና ሸኽ ዑመር አብራር፤
- ንተፃወቲ መሳርሒ ሙዚቃ ብርሃነ ኪዳነ፤
- ንማስተር ቺፍ ነጋሽ ገ/ስላሴ፤

ካብ ብሄረሰብ ኢሮብ

- ንመምህር በርሀ ዝግታ ተስፋይ፤
- ንአይተ በርሀ ሃይሉ ካሕሳይ፤
- ንአይተ ንጉሰ ደስታ ሱባ፤

ካብ ብሄረሰብ ኩናማ

- ንአይተ ጎይትኦም ግደይ፤
- ንብርሃነ ሕሬላ፤
- ንተኩ ሙሳ፤

ንአካላት

- ዉድብ ህ.ወ.ሓ.ት ፍሉይ ተሸላሚ፤
- ብሄራዊ ክልላዊ መንግስቲ ትግራይ፤
- ካቶሊካዊት ቤተክርስቲያን፤
- ድምፂ ወያነ ትግራይ (ድ.ወ.ት.)፤
- ጋዜጣ ወይን፤
- ማሕበር ባህሊ ትግራይ፤
- ማሕበር ልምዓት ትግራይ፤

ሕዚ ኣብ ዝተሳለጠ ውድድር ካልኣይ ዙሪያ መሸኪት ድማ ዝሰዕቡ ዉልቀሰባትን ኣካላትን አፍልጦ ተወዋሂቡዎም፤

ብሄረሰብ ኩናማ

- መስፍን

ካብ ብሄረሰብ ኢሮብ

- በርሀ ስባጋድስ

ውልቀ ሰባት

- መ/ር ገ/ኪዳን ደስታ
- መ/ር ሙሉወርቅ ኪ/ማርያም
- ንደረራሲ ኢታኸልቲ ሓጎስ
- ዶ/ር ዳንኤል ተኸሉ
- ንድምፃዊት ንግስቲ ሓየሎም
- ንድምፃዊ ኣብርሃም ገ/መድህን
- ንደራስን ጋዜጠኛን ነብስሂር በርሀ ሃይለ

ንኣካላት

- ዉድብ ህ.ወ.ሓ.ት ፍሉይ ተሸላሚ፤
- ብሄራዊ ክልላዊ መንግስቲ ትግራይ፤
- ዩኒቨርስቲ መቐለ፤
- ዩኒቨርስቲ ዓዲግራት፤
- ቢሮ ትምህርቲ ክልል ትግራይ፤
- ኮሌጅ ኪነ-ጥበባት ትግራይ፤
- ምምሕዳር ከተማ ዉቕሮ፤

እዮም፡፡ ከካብ ዘርፉ ተወዳዲሮም ዝተዓወቱ ድማ ከም ዝስዕብ ቀሪቦም ኣለው፤

ብመዳይ ስነ-ፅሑፍ

ብነዊሕ ልብ-ወለድ

- 1 . ኣብርሃ ታደሰ (መጋምገ)
2. ኣርኣያ ወርቅነህ (ሕዚኸ ናበይ)
3. ኣበባ ግርማይ (መውስቦ)

ብሓፂር ልብ-ወለድ

1. ኣብርሃ ታደሰ (ደርህ ነቆ)
2. ኤልያስ ምክኤለ (ዕፃ ሂዋን)
3. ዳርእስከዳር መብራህቱ (ክልተ ዳስ)

ብመፅሓፍ ግጥሚ

- 1. አቤል ጉዕሽ (ዘይሓትት ወለዶ መን ወለዶ)
- 2. አ/ር ገ/ምካኤል ኪዳኑ (አ!)
- 3. ግርማይ ገብሩ (እሞኸ)

ብታሪካዊ መጻሕፍቲ

- 1. መ/ር ገ/ኪዳን ደስታ (አንፃር እምቢታ ወራር)
- 2. ሃይላይ ሓድጉ (ፅንፃት)
- 3. መ/ር ሙሉወርቅ ኪዳነማርያም (ዝኸሪ ኸኑናት መተማ)

ብናይ ህፃናት መጻሕፍቲ

- 1. ፍረወይኒ ገ/ሂወት (ሰገን)
- 2. እያሱ ገ/መድህን(ዊንታ)
- 3. ፀጋይ ሓዱሽን ተ/ማርያም ሃይሉን (አያንጉሉ)

ብ መዳይ መብቃ

ብባህላዊ ንፅል ዜማ

- 1. ሚዛን ተስፋይ (ቃንጫ ምሸላ)
- 2. ራሄል ሃይለ(ሆበላኒ)
- 3. ተወልደ አብርሃ

ብዘመናዊ ንፅል ዜማ

- 1. እዮሩሳሌም ዓምዱ(ዓውዲት ፍቅር)
- 2. ራሄል ሃይለ (እመነኒ)
- 3. ዘመን አለምሰገድ (ጎይታይ በልኒ)

ብናይ መብቃ ግጥሚ

- 1. ሰለሞን ባይረ (ብስራት)
- 2. ግዛቸው ሰለሞንን አሰፋ መዝገቦን (ወኒ)
- 3. ዳዊት ሰለሞን

ብድርሰት ዜማ መብቃ

- 1. ተኸለ ገ/ዓድቅ(ከአልለይ)



- 2. ግዛቸው ሰለሞን
- 3. ዳዊት ሃ/ስላሴ

ብሙሉእ ባህላዊ አልበም ሙዚቃ

- 1. ሶፍያ አፅበሃ
- 2. አብረሀት ዓብዱ
- 3. ሙሉጌታ ካሕሳይ

ብሙሉእ ዘመናዊ አልበም

- 1. ሰለሞን ባይረ (ብስራት)
- 2. ግዛቸው ሰለሞን
- 3. ዳዊት ሃ/ስላሴ

አወሃሃድቲ ሙዚቃ

- 1. ደነቀው ኪሮስ
- 2. በላይ ሓየሎም
- 3. ዮሃንስ ሃ/ስላሴ

ብባህላዊ መሳርሐ ሙዚቃ ምፅዋት

- 1. ደነቀው ኪሮስ

ብዘመናዊ መሳርሐ ሙዚቃ ምፅዋት

- 1. ደነቀው ኪሮስ

ብመዳይ ፊልሚ

ብሉፅ ፊልሚ

- 1. መፅበዓ
- 2. ሙሴ
- 3. ግመል በርሐለ

ብድርሰት ፊልሚ

- 1. ደራሲ ፊልም መፅብዓ (አብርሃ ታደሰ)
- 2. ደራሲ ፊልም ግመል በራሕለ (ዮናስ አባዲ)
- 3. ደራሲ ፊልም ኦፕሬሽን አክሱም ( ፀጋይ ማሞ)

**ብናይ ፊልሚ ዳይሬክተር**

- 1. ፀጋይ ሓዳሽ (ዳይሬክተር ፊልም መፅብዓ)
- 2. ዮናስ አባዲ (ዳይሬክተር ፊልም ግመል በርሓለ)
- 3. ብርሃን ንጉሰ (ዳይሬክተር ፊልም ሙሴ)

**ካብ ተዋሳኔቲ ደቂ አንስተኛ**

- 1. ዝናሽ ኻልአዩ (ካብ ፊልም መፅብዓ)
- 2. ርሻን ኻልአዩ (ካብ ፊልም ኒካውልያ )
- 3. ሙሉ ማሞ (ካብ ፊልም መፅብዓ)

**ካብ ተዋሳኔቲ ደቂ-ተባዕተኛ**

- 1. ጎይትኦም ተወልደ (ካብ ፊልም መፅብዓ)
- 2. ወ/ኪሮስ ዳደ (ካብ ፊልም መፅብዓ)
- 3. ደሳለኝ ሙሉነህ (ካብ ፊልም ጦፎኛ)

**ብስእልን ቕርፃቕርፅን**

- 1. ቀለመወርቅ ንጉሰ

**ብስእሊ ቅብኣ**

- 1. አሸናፊ ጫካ

**ብልምዲ ብምስኣል**

- 1. መልአከ ገነት ተስፋይ ገ/ክርስቶስ

ብምኃን ተዓዊቶም፡፡ ሰላም ንኹልና ኣብ ዘዘለናዮ፡፡

///

(ንዝኾነ ይኹን ኣበሬታ welwalo\_waw@yahoo.com ምጥቃም ትኸእሉ)

